

இனிமையான குழந்தைகளே - இதே படிப்பு தான் உங்களை நரனிலிருந்து நாராயணராக, நாரியிலிருந்து லட்சுமியாக ஆக்குகிறது. எனவே படிப்பின் மீது மிக மிக கவனம் கொடுக்க வேண்டும்.

கேள்வி: எப்போப்பட்ட புனித தலங்களுக்கோ அல்லது காட்டிற்குச் சென்றாலும் கிடைக்க முடியாத எந்த ஒரு ஆஸ்தி தந்தை மூலமாக குழந்தைகளுக்கு கிடைக்கிறது?

பதில்: தந்தை மூலமாக குழந்தைகளுக்கு சுகம், சாந்தி, செல்வத்தின் ஆஸ்தி கிடைக்கிறது. இது வேறு எங்கும் கிடைக்க முடியாது. மனிதர்கள் சாந்திக்காக காடுகளுக்குச் செல்கிறார்கள். ஆனால் சாந்தியோ ஆத்மாக்களாகிய நம்முடைய சுய தர்மம் ஆகும் என்பதை நீங்கள் அறிந்துள்ளீர்கள்.

பாடல்: உன்னை அடைந்து நாங்கள் உலகத்தை அடைந்து விட்டோம்

ஓம் சாந்தி. தந்தை வந்து குழந்தைகளுக்குப் புரிய வைக்கிறார். ஏனெனில் நீங்கள் இப்பொழுது தலைவனுக்குச் சொந்தமானவர்களாக ஆகி உள்ளீர்கள். மற்றபடி யாரெல்லாம் மனிதர்கள் உள்ளார்களோ அவர்கள் அனைவருமே அநாதைகளாக உள்ளார்கள். தலைவன் என்று ஒரு தந்தைக்குத்தான் கூறப்படுகிறது. வீட்டில் சண்டை போட்டுக் கொள்ளும் பொழுது உங்களுக்கு யாருமே தலைவர், பெரியவர் இல்லையா என்ன என்று கூறப்படுகிறது. இப்பொழுது முழு உலகத்தின் மனிதர்கள் சண்டையிட்டு கொண்டே இருக்கிறார்கள். ஒருவரையொருவர் கொலை கூட செய்து விடுகிறார்கள். இந்த காமமோ மகா எதிரி ஆகும் என்பதை தந்தை தான் வந்து புரிய வைக்கிறார். அதன் காரணமாக எல்லோரும் முதல், இடை, கடை, துக்கம் தான் அடைகிறார்கள். இப்பொழுது நாம் எல்லையில்லாத தந்தையிடமிருந்து எல்லையில்லாத சுகத்தின் ஆஸ்தி பெற்றுக் கொண்டிருக்கிறோம் என்பதை குழந்தைகளாகிய நீங்கள் அறிந்துள்ளீர்கள். எங்களுக்கு அமைதி வேண்டும் என்று மனிதர்கள் கூறுகிறார்கள். ஆனால் அமைதி என்பது என்ன? எங்கிருந்து கிடைக்கிறது? காட்டிற்குச் செல்வதால் அமைதி கிடைக்குமா என்ன? சுகம் சாந்தி எப்பொழுது மற்றும் யார் தருகிறார்? தீர்த்தங்களுக்கு எதற்காக செல்கிறார்கள்? இது கூட யாருக்கும் தெரியாது. பக்தி செய்வதால் பகவான் கிடைப்பார் என்று கேள்விப்பட்டிருக்கிறார்கள் அவ்வளவே! பகவானைக் கூட தெரியாது. நான் வந்து குழந்தைகளாகிய உங்களுக்கு சுகம் சாந்தி தருகிறேன் என்று தந்தை கூறுகிறார். இப்பொழுது சுகம், சாந்தி, செல்வம் யாரிடமும் இல்லை. கொடுப்பவரைக் கூட யாருக்கும் தெரியாது. தந்தை வந்து புரிய வைக்கிறார். துக்கத்தைப் போக்கி சுகம் அளிப்பவர் என்று நீங்கள் பாடவும் செய்கிறீர்கள். காந்தி அடிகள் கூட 'ஹே, பதீத பாவனரே வந்து பாவனமாக ஆக்குங்கள்' என்று அழைத்துக் கொண்டிருந்தார். பதீத பாவன சீதாராம் என்று பாடுகிறார்கள். ஆனால் அதன் பொருள் பற்றி தெரியாது. பக்தி எதற்காக செய்ய வேண்டும், அதனால் என்ன கிடைக்கும் எதுவுமே தெரியாது. இந்த பக்தி கூட நாடகத்தில் பொருந்தி உள்ளது. துவாபரயுகம் முதல் இராவண ராஜ்யம் ஆரம்பமாகிறது. இராவணன் என்றால் என்ன பொருள் என்பது கூட மனிதர்களுக்குத் தெரியாது. எதுவரை இராவணனை எரித்துக் கொண்டு இருப்பார்கள்? சரி அவரது ஜென்மம் தான் எப்பொழுது ஆகியது? இராவணனுக்கும் கொடும்பாவி செய்து எரிக்கிறார்கள். ஆத்மா ஒரு பொழுதும் எரிந்து போவதில்லை. இந்த எல்லா விஷயங்களையும் குழந்தைகளாகிய நீங்கள் தான் அறிந்துள்ளீர்கள். இன்றிலிருந்து 5 ஆயிரம் வருடங்கள் முன்னால் பாரதம் சொர்க்கமாக இருந்தது. இந்த லட்சுமி நாராயணரின் ஆட்சி இருந்தது. லட்சுமி நாராயணருக்குத் தான் பகவதி பகவான் என்று கூறப்படுகிறது. பிறகு திரேதாவில் இராமரின் ராஜ்யம் இருந்தது. அவர்களுக்கு இந்த ராஜ்யம் எப்படி கிடைத்தது, பிறகு அந்த ராஜ்யம் எங்கே போய்விட்டது? இது யாருக்கும் தெரியாது. அதாவது படைப்பின் முதல், இடை, கடை பற்றி யாருக்குமே தெரியாது. நீங்கள் இந்த ஞானத்தினால் சொர்க்கத்தின் அதிபதி ஆகிறீர்கள். பள்ளிக் கூடத்தில் படித்து ஒருவர் வழக்கறிஞர், நீதிபதி ஆகிறார்கள். லட்சுமி நாராயணராக அல்ல. இவர்கள் எந்த படிப்பினால் பதவியை அடைந்தார்கள். இது யாருக்குமே தெரியாது. நான் உங்களுக்கு இராஜயோகம் கற்பிக்கிறேன் என்று பகவான் கூறுகிறார். நான் உங்களை இது போல (லட்சுமி நாராயணர்) ஆக்குகிறேன் என்று கூறுபவர்கள் வேறு யாரும் இருக்க மாட்டார்கள். இந்த லட்சுமி நாராயணரின் பரம்பரை இந்த படிப்பு மூலமாக அமைந்தது என்பதை குழந்தைகளாகிய நீங்கள் அறிந்துள்ளீர்கள். உலகம் இந்த விஷயங்களை அறியாமல் உள்ளது. சத்யுகத்திற்குக் கூட லட்சக்கணக்கான வருடங்கள் என்று கூறி வருகிறார்கள். எனவே லட்சுமி நாராயணர் எங்கே சென்று விட்டார்கள் என்று எவ்வாறு தெரிந்து கொள்ள முடியும். பாரதத்தில் தான் லட்சுமி நாராயணரின் நிறைய படங்கள்,

சிலைகள் உள்ளன என்பதை பார்த்துக் கொண்டும் இருக்கிறீர்கள். ஏராளமான கோயில்கள் அமைக்கப் பட்டுள்ளது. இவர்கள் மூலம் நமக்கு செல்வம் கிடைக்கும் என்று நினைக்கிறார்கள். மகாலட்சுமியிடமிருந்து ஒவ்வொரு தீபாவளியின் பொழுதும் செல்வம் வேண்டுகிறார்கள். ஆனால் மகாலட்சுமியுடன் கூட அவசியம் நாராயணர் கூட இருப்பார். தீபாவளியின் பொழுது பூஜை செய்வார்கள். பின் அவர்களுடைய அல்ப கால சுகத்தின் பாவனை பூர்த்தி ஆகி விடுகிறது. அதனால் தான் லட்சுமியிடமிருந்து பணம் கிடைக்கிறது என்று நினைக்கிறார்கள். உண்மையில் லட்சுமி நாராயணர் இருவரும் உள்ளார்கள். லட்சுமி, மகாலட்சுமி ஒன்றும் தனித்தனி அல்ல. இந்த விஷயங்களை மனிதர்கள் அறியாமல் உள்ளார்கள். பாபா தான் புரிய வைக்கிறார். தற்காலத்தில் மனிதர்களோ இறைவன் கல், மண் எங்கும் நிறைந்து இருக்கிறார் என்று கூறி விடுகிறார்கள். எல்லோருமே கல் புத்தி உடையவர்களாக ஆகி உள்ளார்கள் என்று தந்தை கூறுகிறார். தங்கம் போன்ற புத்தி உடையவர்களோ சத்யுகத்தில் இருப்பார்கள். லட்சுமி நாராயணரின்னுடைய ராஜ்யம் இருக்கும் பொழுது தங்கம் வைரங்களின் அரண்மனைகள் இருந்தன. 5 ஆயிரம் வருடங்களின் விஷயம் ஆகும். சாஸ்திரங்களில் கல்பத்தின் ஆயுள் லட்சம் வருடங்கள் என்று எழுதி விட்டுள்ளார்கள். இது பக்தி மார்க்கத்திலிருந்து படியில் கீழே இறங்க வேண்டி வருகிறது என்று தந்தை கூறுகிறார். நாடகப்படி தூர்க்கதி அடையும் பொழுதே நான் வரவேண்டி உள்ளது மற்றும் வந்து புது உலகத்தை அமைக்கிறேன். இப்பொழுது குழந்தைகளாகிய நீங்கள் புது உலகின் அதிபதி ஆவதற்காக இராஜயோகம் கற்றுக் கொண்டு இருக்கிறீர்கள். இந்த மகாபாரதப் போர் மூலமாக பழைய உலகத்தின் விநாசம் ஆகும் என்பதை நீங்கள் அறிந்துள்ளீர்கள். இது ஏற்கனவே அமைக்கப்பட்ட நாடகம் ஆகும். சத்யுகத்தில் தேவி தேவதைகளின் இராஜ்யம் இருந்தது. அதற்கு 5 ஆயிரம் வருடங்கள் ஆகி விட்டன. 2500 வருடங்கள் சூரிய வம்ச சந்திர வம்ச ராஜதானி நடந்தது. பிறகு துவாபரயுகம் முதற் கொண்டு இராவண ராஜ்யம் ஆரம்பமாகியது. மனிதர்கள் பதீதமாக ஆகிக் கொண்டே போகிறார்கள். ஆனால் யார் நம்மை பதீதமாக ஆக்கியது என்பது அவர்களுக்குத் தெரியாது. நாம் பாவனமாக இருந்தோம். பதீதமாக எப்படி ஆனோம் என்பதை தந்தை வந்து புரிய வைக்கிறார். இராவண ராஜ்யம் ஆரம்பம் ஆகி விடுவதால் நீங்கள் பதீதமாக ஆகிக் கொண்டே செல்கிறீர்கள். இராவணனின் ஜென்மம் ஆகி இப்பொழுது 2500 வருடங்கள் ஆகி விட்டன. சிவபாபாவின் ஜென்மத்திற்கு 5000 வருடங்கள் ஆகி விட்டன. அவருக்கு இராமர், இதற்கு இராவண ராஜ்யம் என்று கூறப்படுகிறது. உண்மையில் இராமர் என்று கூறக் கூடாது. தற்சமயம் மனிதர்கள் ராமசந்திரன், கிருஷ்ண சந்திரன் என்று பெயர் வைத்துக் கொள்கிறார்கள். 5 ஆயிரம் வருடங்களுக்கு முன்னதாக பாரதம் தங்கப் பறவையாக இருந்தது. அதற்கு தங்க யுகத்தின் உலகம் (கோல்டன் ஏஜ்) என்று கூறப்படுகிறது. வைகுண்டமாக இருந்தது. ஆனால் எங்கு இருந்தது என்பது அவர்களுக்குத் தெரியாது. ஆத்மா என்றால் என்ன பரமாத்மா யார், சிருஷ்டி என்பது என்ன? எதுவுமே தெரியாது. அதனால் தான் அவர்களுக்கு அற்பமான புத்தி என்று கூறப்படுகிறது. ரிஷி முனிவர்கள் கூட படைப்பவர் மற்றும் படைப்பின் முதல்-இடை-கடையை அறியாமல் உள்ளார்கள். அதனால் தான் "நேத்தி நேத்தி" (தெரியாது) -தந்தையையும் ஆஸ்தியையும் அறியாமல் உள்ளோம் என்கிறார்கள். தந்தை மூலமாக உலக இராஜ்யத்தின் ஆஸ்தி கிடைக்கிறது, அதையும் அறியாமல் உள்ளார்கள். இப்பொழுது முழு சிருஷ்டியின் முதல், இடை, கடையை நீங்கள் அறிந்துள்ளீர்கள். எனவே நீங்கள் டபுள் ஆஸ்திகர் ஆவீர்கள். அமைதி யாரிடமிருந்து மற்றும் எங்கிருந்து கிடைக்கும் என்பது கூட மனிதர்களுக்குத் தெரியாது. சந்நியாசிகளிடம் போய் எங்களுக்கு அமைதி வேண்டும் என்று கூறுகிறார்கள். இப்பொழுது நமக்கு அமைதி இங்கு எங்கிருந்து வரமுடியும். கர்மமோ செய்ய வேண்டும் அல்லவா? சாந்தியோ சாந்தி தாமத்தில் கிடைக்கும். வீட்டில் ஒருவர் அசாந்தமாக இருந்தால் கூட முழு வீட்டையும் அசாந்தமாக ஆக்கி விடுவார். அமைதி இனிமையான இல்லத்தில்தான் கிடைக்கிறது. பிறகு அங்கிருந்து ஆத்மாக்களாகிய நம்மை பாகத்தை நடிப்பதற்காக புது உலகிற்கு அனுப்பி விடுகிறார். தந்தை நரகத்திற்கு அனுப்புவாரா என்ன? சாந்தி தாமத்திலிருந்து சுக தாமத்திற்குச் செல்வீர்கள். இது பகவானின் பாடசாலை என்பதை குழந்தைகளாகிய நீங்கள் அறிந்துள்ளீர்கள். இது ஒன்றும் சத்சங்கம் அல்ல. இங்கு பகவான் குழந்தைகளிடம் பேசுகிறார் (பகவானுவாக்கு). நிராகார் சிவபாபா சரீரத்தில் பிரவேசம் செய்து குழந்தைகளாகிய உங்களிடம் பேசுகிறார். ஆத்மா கூட சரீரத்தில் உள்ளது அல்லவா? ஆத்மாவிற்கு கர்ம இந்திரியங்கள் கிடைக்கும் பொழுது தான் பேசுகிறது கேட்கிறது. இப்பொழுது தந்தை வந்து ஆத்மாக்களுக்குப் படிப்பிக்கிறார். பரமாத்மாவை "ஹே, பதீத பாவனரே, ஹே, சத்கதி தாதா, லிபரேட்டர், கைடு என்று அழைக்கிறார்கள். ஆனால் எப்படி (லிபரேட்) விடுவித்து பிறகு (கைடு) வழிகாட்டி ஆகி எங்கு அழைத்து செல்வார் என்பது தெரியாது. கூச்சலிட்டுக் கொண்டு மட்டும்

இருக்கிறார்கள். இப்பொழுது காட் ஃபாதர் வந்துள்ளார். குழந்தைகளாகிய உங்களுக்கு வழிகாட்டிக் (கைடு) கொண்டிருக்கிறார். சுயம் தானே வந்து உங்களை சாந்திதாமத்திற்கு அழைத்துச் சென்று விடுகிறார். பிறகு நீங்கள் தாங்களாகவே சுகதாமத்திற்கு சென்று விடுவீர்கள். தந்தை ஒரே ஒரு முறை வந்து எல்லோருக்கும் வழிகாட்டி ஆகிறார். பிறகு புது உலகத்தில் தந்தை (கைடு) வழிகாட்ட மாட்டார். இச்சமயம் மனிதர்கள் எல்லோரும் பதீதமாக ஆன காரணத்தால் நாம் திரும்பி வீட்டிற்கு எப்படி செல்வது என்பது தெரியாது. பறக்க முடியாமல் இருக்கிறார்கள். அங்கு செல்வதற்காக நிறைய பக்தி செய்கிறார்கள். ஆனால் நாம் பதீதமாக இருப்பதால் செல்ல முடியவில்லை என்பதை அறியாமல் உள்ளார்கள். பதீத பாவன தந்தை வந்து நம்மை பாவனமாக ஆக்கும் பொழுதே நாம் செல்ல முடியும். இப்பொழுது தந்தை பாவனமாக ஆக்குவதற்கான யுக்தி உங்களுக்குக் கூறுகிறார். அனைவரும் பதீத நிலையிலிருந்து பாவனமாக ஆகவே வேண்டி உள்ளது. இப்பொழுது எத்தனை ஏராளமான மனிதர்கள் உள்ளார்கள். சத்யுகத்தில் தேவதைகளின் இராஜ்யம் இருக்கும் பொழுது புதிய விருட்சத்தில் 9 லட்சம் பேர் இருப்பார்கள். முதலில் இலைகள் கொஞ்சமாக இருக்கும் அல்லவா? பிறகு பெரியதாக ஆகிக் கொண்டே போகும். முதலில் ஒரே ஒரு தர்மத்தினர் இருப்பார்கள். இப்பொழுது நீங்கள் உங்களை நரகவாசி என்று நினைக்க மாட்டீர்கள். மற்றவர்கள் எல்லோருமே நரகவாசி ஆவார்கள். ஆனால் தங்களை அவ்வாறு நினைப்பதில்லை. இச்சமயம் தோற்றமோ அனைவருடையதும் மனிதர்களினுடையது ஆகும். குணமோ குரங்கைப் போல உள்ளது. பெரிய பெரிய ராஜாக்கள் கூட லட்சுமி நாராயணருடைய பாதங்களில் வணங்குகிறார்கள். இப்பொழுது அவர்கள் ஒன்றும் பதீதர்களை பாவனமாக்குபவர்கள் அல்ல. அவர்கள் ஒன்றும் கருணையுள்ளம் உடையவர்கள் என்பதும் அல்ல. யாராவது துக்கமுற்று விடும் பொழுது தான் அவர்கள் மீது கருணை காட்ட வேண்டும். கருணையுள்ளம் கொண்டவர் ஒரே ஒரு தந்தை ஆவார். தந்தை தான் வந்து கல்போன்ற புத்தி உடையவர்களை தங்கம் போன்ற புத்தி உடையவர்களாக ஆக்குகிறார். இப்பொழுது நீங்கள் தேவதையாக ஆகி கொண்டிருக்கிறீர்கள். இது இருப்பதே நரனிலிருந்து நாராயணராக ஆவதற்கான பாடசாலை ஆகும். இது இராஜயோகம் ஆகும். கீதையின் இராஜயோகம் யார் கற்பித்தார் என்பதை ரிஷி முனிவர்கள் அறியமாட்டார்கள். கீதையை முற்றிலும் குறையுள்ளதாக ஆக்கி விட்டுள்ளார்கள். கிருஷ்ணர் இராஜயோகம் கற்பித்திருந்தார் என்று நினைக்கிறார்கள். "கிருஷ்ண பகவான் வாக்கு - மன்மனாபவ" என்று கூறுகிறார்கள். இப்பொழுது கிருஷ்ணரோ பரமாத்மா கிடையாது. அவரோ சத்யுகத்தின் இளவரசர் ஆவார். அவர் தான் சங்கமயுகத்தில் இராஜயோகம் கற்றுக் கொண்டு இராஜ்யத்தை அடைகிறார். அவரை பிறகு பகவானாக ஆக்கி விட்டுள்ளார்கள். ஏராளமான மனிதர்கள் கீதை கேட்கிறார்கள். ஆனால் ஒருவருக்குக் கூட கீதையின் பகவான் சிவன் ஆவார், கிருஷ்ணர் அல்ல என்பது தெரியாது. எல்லோரும் ஒன்று தான் என்று கூறிவிடுகிறார்கள். இப்பேர்ப்பட்ட மனிதர்களுடனும் தலையிலடித்து கொள்ள வேண்டி வருகிறது. 63 பிறவிகளாக கிருஷ்ணர் பகவான் ஆவார் என்று நினைத்துக் கொண்டு வந்துள்ளார்கள். துவாபர முதல் கொண்டு சாஸ்திரங்கள் உருவாக்கப்பட்டுள்ளன. அவசியம் முதன் முதலில் கீதை அமைக்கப்பட்டிருக்க வேண்டும். இந்த சாஸ்திரங்கள் எல்லாமே பக்தி மார்க்கத்தினுடையவை ஆகும். ஞான மார்க்கத்தின் சாஸ்திரம் ஒன்று கூட கிடையாது. கீதை முதல் நம்பரினுடையது ஆகும். பின்னால் இந்த வேத உபநிடதங்கள் உருவாகி உள்ளன. அவை யாவும் கீதையினுடைய குழந்தை குட்டிகள் தான். அவற்றைப் படித்து படித்து கீழே இறங்கி கொண்டே வந்துள்ளார்கள். இப்பொழுது 84 பிறவிகள் முடிந்து விட்டன. இப்பொழுது முதல் நம்பரில் செல்ல வேண்டும். இப்பொழுது நீங்கள் மீண்டும் சத்யுக லட்சுமி நாராயணர் ஆவதற்காக இங்கு படிக்க வந்துள்ளீர்கள். எல்லோருமே லட்சுமி நாராயணராகவோ ஆக மாட்டார்கள். இது ராஜதானி ஸ்தாபனை ஆகிக் கொண்டிருக்கிறது. ஆனால் யார் இராஜதானி ஸ்தாபனை செய்தார் என்பது யாருடைய புத்தியிலும் வருவதில்லை. கலியுகத்தில் இத்தனை ஏராளமான மனிதர்கள் உள்ளார்கள். உணவு உட் கொள்வதற்கு தானியங்கள் கூட கிடைப்பதில்லை. மேலும் சத்யுகத்தில் லட்சுமி நாராயணரின் ராஜதானி மட்டுமே இருக்கும். இங்கு பாருங்கள் எவ்வளவு தர்மங்கள் உள்ளன. முன்னால் மிகப்பெரிய மகாபாரத போர் கூட நின்றது. பிறகும் மனிதர்களின் கண்கள் திறப்பதே இல்லை. எனவே இந்த மகாபாரத போர் முந்தைய கல்பத்திலும் நடந்து இருந்தது. அதற்குப் பிறகு என்ன ஆயிற்று என்பது எதுவும் தெரியாது. இந்த எல்லா விஷயங்களையும் பிராமண பிராமணிகளாகிய நீங்கள் தான் அறிந்துள்ளீர்கள். உங்களை தந்தை பிரம்மா மூலமாக சவீகாரம் செய்துள்ளார். பகவான் உங்களுக்கு படிப்பித்து இந்த லட்சுமி நாராயணராக ஆக்குகிறார். எனவே நல்ல முறையில் படிக்க வேண்டும். தந்தையையும் புது உலகத்தையும் மட்டும் நினைவு செய்தீர்களானால் நீங்கள் புது உலகிற்குச் சென்று விடுவீர்கள்.

15.11.2011

பிறகு நல்ல முறையில் படித்தீர்கள் மற்றும் படிப்பித்தீர்கள் என்றால் ராஜா, ராணி ஆக முடியும். எந்த அளவு ஆன்மீக சேவை செய்வீர்களோ - நீங்கள் ஆன்மீக சமூக ஊழியர் ஆவீர்கள். மற்றபடி முழு உலகத்தில் இருப்பவர்கள் ஸ்தூல சமூக ஊழியர்கள். ஆத்மாக்களாகிய உங்களுக்கு தந்தை தினமும் ஞானம் அளிக்கிறார். ஆத்மாக்களுக்கு சேவை செய்கிறார் அல்லவா? அதற்கு ஆத்மாக்களின் சேவை என்று கூறப்படுகிறது. அதை கற்பிப்பவரும் (ஸ்பிரிச்சுவல் ஃபாதர்) ஆன்மீகத் தந்தையே ஆவார். இது மனிதனை தேவதையாக ஆக்கும் பாடசாலை ஆகும். தேவதையாக அவசியம் ஆவார்கள். நீங்கள் படித்து தயாராக ஆகி விடும் பொழுது விநாசம் ஆரம்பமாகி விடும். பின் நீங்களும் செல்வீர்கள். கூறுகிறார்கள் அல்லவா - இராமரும் போனார், இராவணனும் போனார்.... பிறகு கொஞ்சம் பேர் மட்டும் தங்கி விடுவார்கள். பிறகு (போவது வருவது) மாற்றம் ஆகிக் கொண்டே இருக்கும். அதன் பிறகு நீங்கள் சொர்க்கத்தில் வருவீர்கள். உங்களுக்காக இப்பொழுது புது உலகம் ஸ்தாபனை ஆகிக் கொண்டிருக்கிறது. நீங்கள் சொர்க்கவாசி ஆவதற்காக படித்து கொண்டிருக்கிறீர்கள். இது நரகம் ஆகும். தற்சமயம் நீங்கள் சங்கமத்தில் உள்ளீர்கள். இப்பொழுது நீங்கள் பிராமண பிராமணிகள் ஆகவில்லை என்றால் ஆஸ்தி எடுக்க முடியாது.

யார் ஒரு தந்தையைத் தவிர வேறு எந்த ஒரு தேகதாரியையும் நினைவு செய்வதில்லையோ அந்த பிராமணர்களுக்கு ஆஸ்தி கிடைக்கிறது. மற்றபடி கொஞ்சநஞ்சம் கேட்டார்கள் என்றால் கூட பிரஜையில் வந்து விடுவார்கள். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. ஆன்மீக சமூக ஊழியர் ஆகி படிக்க வேண்டும் மற்றும் படிப்பிக்க வேண்டும். தந்தையுடன் கூடவே வரப்போகும் புது உலகத்தையும் நினைவு செய்ய வேண்டும்.
2. தந்தைக்குச் சமமாக கருணையுள்ளம் கொண்டு அனைவரையும் தங்கம் போன்ற புத்தி உடையவராக ஆக்கும் சேவை செய்ய வேண்டும்.

வரதானம்: சிநேகத்திற்கு கைமாறாக சமமான நிலையின் அனுபவம் செய்யும் சர்வ சக்திகளும் நிறைந்தவர் ஆகுக!

எந்த குழந்தைகள் தந்தையின் சிநேகத்தில் சதா மூழ்கியபடி இருக்கிறார்களோ அவர்களுக்கு சிநேகத்திற்கு பதிலாக தந்தைக்கு சமமாக ஆகும் வரதானம் பிராப்தி ஆகி விடுகிறது. யார் சதா சிநேகத்துடன் கூடியவர்களாக மற்றும் யோக நிலையில் இருக்கிறார்களோ அவர்கள் சர்வ சக்திகளும் நிறைந்தவர்களாக இயல்பாகவே ஆகி விடுகிறார்கள். சர்வ சக்திகள் எப்பொழுதும் கூடவே உள்ளது என்றால் வெற்றி ஆகியே விடும். சர்வசக்திவான் தந்தை நமது துணை ஆவார் என்ற நினைவு யாருக்கு உள்ளதோ அவர்கள் ஒரு பொழுதும் எந்த ஒரு விஷயத்திலும் நிலை குலைந்து போக மாட்டார்கள்.

சுலோகன்: புருஷார்த்தி (முயற்சியாளர்) வாழ்க்கையில் யார் சதா திருப்தியாகவும் மகிழ்ச்சியாகவும் இருக்கிறார்களோ அவர்களே அதிர்ஷ்டசாலி ஆவார்கள்.